



Dokument ta' sessjoni

A10-0020/2024

22.11.2024

RAPPORT

dwar il-proposta għal deċiżjoni tal-Parlament Ewropew u tal-Kunsill dwar il-mobilizzazzjoni tal-Fond ta' Solidarjetà tal-Unjoni Ewropea biex tingħata assistenza lill-Ġermanja u lill-Italja fir-rigward ta' għargħar li seħħ fl-2024 (COM(2024)0480 – C10-0162/2024 – 2024/0284(BUD))

Kumitat għall-Baġits

Rapporteur: Giuseppe Lupo

WERREJ

	Pagna
MOZZJONI GHAL RIŻOLUZZJONI TAL-PARLAMENT EWROPEW	3
ANNEX: DEĊIŻJONI TAL-PARLAMENT EWROPEW U TAL-KUNSILL.....	7
NOTA SPJEGATTIVA	9
ANNEX: ENTITAJIET JEW PERSUNI LI R-RAPPORTEUR IRĊIEVA KONTRIBUT MINGHANDHOM.....	12
INFORMAZZJONI DWAR L-ADOZZJONI FIL-KUMITAT RESPONSABBLI	13
VOTAZZJONI FINALI B’SEJĦA TAL-ISMIJIET FIL-KUMITAT RESPONSABBLI	14

MOZZJONI GĦAL RIŻOLUZZJONI TAL-PARLAMENT EWROPEW

dwar il-proposta għal deċiżjoni tal-Parlament Ewropew u tal-Kunsill dwar il-mobilizzazzjoni tal-Fond ta' Solidarjetà tal-Unjoni Ewropea biex tinghata assistenza lill-Ġermanja u lill-Italja fir-rigward ta' gharghar li sehh fl-2024 (COM (2024)0480 – C10-0162/2024 – 2024/0284(BUD))

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2024)0480 – C10-0162/2024),
- wara li kkunsidra r-Regolament tal-Kunsill (KE) Nru 2012/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea¹,
- wara li kkunsidra r-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027², u b'mod partikolari l-Artikolu 9 tiegħu,
- wara li kkunsidra l-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda³, u b'mod partikolari l-punt 10 tiegħu,
- wara li kkunsidra r-Regolament (UE) 2021/1058 tal-Parlament Ewropew u tal-Kunsill tal-24 ta' Ġunju 2021 dwar il-Fond Ewropew għall-Iżvilupp Reġjonali u l-Fond ta' Koeżjoni⁴,
- wara li kkunsidra r-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jitfasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013⁵,
- wara li kkunsidra r-riżoluzzjoni tiegħu tas-27 ta' Frar 2024 dwar l-abbozz ta' regolament tal-Kunsill li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027⁶,

¹ ĠU L 311, 14.11.2002, p. 3, ELI: <http://data.europa.eu/eli/reg/2002/2012/oj?locale=mt>.

² ĠU L 433 I, 22.12.2020, p. 11, ELI: <http://data.europa.eu/eli/reg/2020/2093/oj?locale=mt>.

³ ĠU L 433 I, 22.12.2020, p. 28, ELI:

http://data.europa.eu/eli/agree_interinst/2020/1222/oj?locale=mt.

⁴ ĠU L 231, 30.6.2021, pp. 60, ELI: <http://data.europa.eu/eli/reg/2021/1058/oj?locale=mt>.

⁵ ĠU L 435, 6.12.2021, p. 1–186, ELI: <http://data.europa.eu/eli/reg/2021/2115/oj?locale=mt>

⁶ Testi adottati, P9_TA(2024)0082.

- wara li kkunsidra r-risoluzzjoni tiegħu tal-20 ta' Ottubru 2021 dwar l-effikaċja li biha l-Istati Membri jużaw il-flus tal-Fond ta' Solidarjetà tal-UE f'każijiet ta' diżastri naturali⁷,
 - wara li kkunsidra r-risoluzzjoni tiegħu tat-18 ta' Mejju 2021 dwar ir-rieżami tal-Fond ta' Solidarjetà tal-Unjoni Ewropea⁸,
 - wara li kkunsidra r-rapport tal-Kumitat għall-Baġits (A10-0162/2024),
- A. billi fit-30 ta' Mejju 2024, il-Ġermanja ntlaqtet minn xita torrenzjali li kkawżat għargħar estrem fin-Nofsinhar tal-Ġermanja fil-bidu ta' Ġunju u dan irriżulta f'sitt fatalitajiet u fi ħsara diretta totali ta' EUR 4 131,6 miljun skont il-Kummissjoni;
- B. billi fid-29 ta' Ġunju 2024, l-Italja garrbet maltempati vjolenti li wasslu għat-tifwir ta' xmajjar u nixxighat fir-Reġjun Awtonomu tal-Valle d'Aosta u dawn irriżultaw fi ħsara diretta totali stmata mill-awtoritajiet Taljani għal EUR 158,39 miljun;
1. Jesprimi s-solidarjetà l-aktar profonda tiegħu mal-vittmi kollha, mal-familji tagħhom u mal-individwi kollha affettwati mill-għargħar distruttivi fil-Ġermanja u fl-Italja kif ukoll mal-awtoritajiet nazzjonali, reġjonali u lokali involuti fl-isforzi tas-sokkors;
 2. Jilqa' d-deċiżjoni bħala forma tangibbli u viżibbli tas-solidarjetà tal-Unjoni maċ-ċittadini tagħha u mar-reġjuni fiż-żoni milquta fil-Ġermanja u fl-Italja;
 3. Itenni l-importanza li l-benefiċċji tangibbli pprovduti permezz tal-Fond ta' Solidarjetà tal-Unjoni Ewropea (FSUE) jiġu kkomunikati lill-pubbliku, sabiex ukoll is-sensibilizzazzjoni taċ-ċittadini dwar l-ghodod u l-programmi tal-Unjoni tkompli tikber;
 4. Jenfasizza l-għadd dejjem jikber ta' diżastri naturali severi, distruttivi u fatali fl-Ewropa u jistieden lill-Istati Membri u lill-Kummissjoni jinvestu aktar f'miżuri ta' mitigazzjoni tat-tibdil fil-klima u l-adattament għalih biex jiġu evitati fatalitajiet u telf ekonomiku; iqis li l-baġit tal-FSUE jew l-ekwivalenti tiegħu għandu jiġi estiż b'mod sinifikanti fid-dawl tal-proposta li jmiss tal-Kummissjoni dwar il-Qafas Finanzjarju Pluriennali l-gdid u tan-negozjati interistituzzjonali sussegwenti u li l-FSUE jew l-ekwivalenti tiegħu jrid jipprovdi assistenza għaċ-ċittadini li tkun skont id-daqs ta' tali diżastri; jinnota li ż-żieda sostanzjali tal-FSUE tippermetti lill-Istati Membri jirrispondu b'mod aktar effettiv u malajr għad-diżastri filwaqt li jistgħu jiġu ppreservati strumenti oħra, b'mod partikolari l-fondi ta' koeżjoni li l-għan primarju tagħhom mhuwiex ir-rispons għad-diżastri ;
 5. Jisħaq fuq il-ħsara sinifikanti kkawżata mill-għargħar lill-art agrikola u lill-azjendi agrikoli, lill-infrastruttura tat-trasport u b'mod partikolari lill-irhula u lill-bliet żgħar barra mir-reġjuni urbani; jisħaq li, minhabba t-tibdil fil-klima, il-gzejjer kif ukoll ir-reġjuni kostali huma partikolarment vulnerabbli għad-diżastri naturali; jirrikonoxxi li fenomeni bħal terremoti, għargħar, żbroffi vulkaniċi, u nixfiet - li jaffettwaw ukoll il-lagi u x-xmajjar - jirrapprezentaw theddida dejjem akbar għal ħafna reġjuni Ewropej, b'mod partikolari dawk fil-Mediterran; jistaqsi jekk il-FSUE huwiex allinjat b'mod adegwat mal-htigijiet ta' emergenza relatati mal-adattament għat-tibdil fil-klima f'dawn

⁷ ĠU C 184, 05.05.2022, p. 82.

⁸ ĠU C 15, 12.1.2022, p. 2.

it-territorji partikolarment fragli; jemma, għalhekk, li l-gzejjer u r-regjuni kostali għandhom jirċievu finanzjament adegwat fil-qafas tal-FSUE biex jindirizzaw il-vulnerabbiltajiet speċifiċi tagħhom; jistieden lill-Istati Membri jqisu li l-popolazzjonijiet vulnerabbli jiġu affettwati b'mod partikolari mid-diżastri naturali minhabba fatturi soċjoekonomiċi li jkomplu jfixxlu l-kapaċità tagħhom li jirkupraw;

6. Jishaq li l-FSUE huwa biss strument kurattiv u li l-Unjoni għandha wkoll tkompli tindirizza l-adattament għat-tibdil fil-klima u l-mitigazzjoni tiegħu billi tappoġġja l-politiki Ewropej u nazzjonali għall-prevenzjoni tad-diżastri naturali; jissottolinja li r-Rapport Nru 1/2024 tal- Agenzija Ewropea għall-Ambjent bit-titolu "European Climate Risk Assessment" (Valutazzjoni tar-Riskju Klimatiku fl-Ewropa) wissa li l-Unjoni mhix ippreparata għall-effetti tat-tibdil fil-klima u jishaq fuq il-htieġa għal azzjoni biex jiġi evitat li r-riskji klimatiċi identifikati jilhqgħu livelli kritiċi; jistieden lill-Istati Membri u lill-Kummissjoni jiehdu l-miżuri meħtieġa bil-għan li jwasslu lill-Unjoni biex tilhaq l-impenji li saru fil-Ftehim ta' Pariġi; ifakkar fil-htieġa għal sinerġiji effettivi ma' politiki u programmi oħra tal-Unjoni u jissottolinja li l-Istati Membri għandhom jagħmlu l-aħjar użu mill-opportunitajiet ta' finanzjament b'mod partikolari, tal-Fond Ewropew għall-Iżvilupp Reġjonali, tal-Fond Soċjali Ewropew Plus u tal-programmi għall-iżvilupp rurali; jistieden lill-Kummissjoni tivvaluta b'urgenza dovuta kwalunkwe talba motivata mill-Istati Membri biex talloka mill-ġdid fondi fi ħdan il-pjanijiet Nazzjonali għall-Irkupru u r-Reżiljenza għall-assistenza f'diżastri naturali, f'konformità mar-regoli stabbiliti fir-Regolament dwar l-RRF; jishaq ukoll fuq il-htieġa għal miżuri preventivi, mhux biss biex tiġi mitigata l-ħsara fil-futur iżda anki biex jiġi evitat li l-kundizzjonijiet ta' riskju jaggravaw wara eventi katastrofiċi, bħal għargħar, nirien fis-selvaġġ, uqigh tal-art jew l-inxif ta' lagi u xmajjar; jissottolinja l-importanza ta' flessibbiltà adegwata bejn il-programmi differenti; jissottolinja li assistenza mogħtija fl-ambitu tal-FSUE ma għandhiex tkun għad-detriment tal-finanzjament Ewropew riċevut mill-Istati Membri fl-ambitu ta' politiki jew programmi oħra tal-Unjoni; ifakkar li l-Istati Membri jistgħu jagħtu għajjnuna mill-Istat, f'konformità mar-regoli applikabbli tal-Unjoni, b'mod partikolari għan-negozji agrikoli li jkunu sofrew ħsara minhabba diżastri naturali;
7. Jinnota li fil-21 ta' Ottubru 2024 il-Kummissjoni pprezentat proposta legiżlattiva għal appoġġ reġjonali ta' emerġenza għar-rikostruzzjoni wara diżastru naturali⁹ u għal miżuri speċifiċi fl-ambitu tal-Fond Agrikolu Ewropew għall-Iżvilupp Rurali (FAEŻR) biex tipprovdi assistenza addizzjonali lill-Istati Membri affettwati minn diżastri naturali¹⁰ bil-għan li tipprovdi aktar flessibbiltajiet fl-użu tal-fondi;
8. Ifakkar fl-importanza ta' valutazzjoni rapida u solida tal-ħsara li tqis kif xieraq ir-riperkussjonijiet ekonomiċi u jitlob li jsiru aktar sforzi operazzjonali sabiex jitnaqqas iż-żmien medju għar-rilaxx ta' ħlas ta' avvanzi, filwaqt li jiġi żgurat li l-baġit tal-Unjoni jkun protett;

⁹ Proposta tal-Kummissjoni Ewropea tal-21 ta' Ottubru 2024 għal regolament tal-Parlament Ewropew u tal-Kunsill RESTORE – Appoġġ Reġjonali ta' Emerġenza għar-Rikostruzzjoni li jemenda r-Regolament (UE) 2021/1058 u r-Regolament (UE) 2021/1057 (COM(2024)0496).

¹⁰ Proposta tal-Kummissjoni Ewropea tal-21 ta' Ottubru 2024 għal regolament tal-Parlament Ewropew u tal-Kunsill li jemenda r-Regolament (UE) 2020/2220 fir-rigward ta' miżuri speċifiċi skont il-Fond Agrikolu Ewropew għall-Iżvilupp Rurali (FAEŻR) biex tingħata assistenza addizzjonali lill-Istati Membri affettwati minn diżastri naturali (COM(2024)0495).

9. Jisħaq fuq il-ħtieġa urġenti li tiġi rilaxxata assistenza finanzjarja immedjata permezz tal-FSUE biex jiġi żgurat li l-appoġġ ikun jista' jilħaq lir-regġuni affettwati fi żmien xieraq;
10. Japprova d-deċiżjoni annessa ma' din ir-risoluzzjoni;
11. Jagħti iħrużżjonijiet lill-President tiegħu biex tiffirma din id-deċiżjoni flimkien mal-President tal-Kunsill u biex tiżgura li tiġi ppubblikata f' *Il-Ġurnal Uffiċjali tal-Unjoni Ewropea*;
12. Jagħti iħrużżjonijiet lill-President tiegħu biex tgħaddi din ir-risoluzzjoni, flimkien mal-anness tagħha, lill-Kunsill u lill-Kummissjoni.

ANNES: DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond ta' Solidarjetà tal-Unjoni Ewropea biex tinghata assistenza lill-Ġermanja u lill-Italja fir-rigward ta' gharghar li sehh fl-2024

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament tal-Kunsill (KE) Nru 2012/2002 tal-11 ta' Novembru 2002 li jstabbilixxi l-Fond ta' Solidarjetà tal-Unjoni Ewropea¹, u b'mod partikolari l-Artikolu 4(3) tiegħu,

Wara li kkunsidraw ir-Regolament tal-Kunsill 2020/2093 tas-17 ta' Diċembru 2020 li jstabbilixxi l-qafas finanzjarju pluriennali għas-snin mill-2021 sal-2027², u b'mod partikolari l-Artikolu 9 tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprja godda (IIA)³, u b'mod partikolari l-punt 10 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond ta' Solidarjetà tal-Unjoni Ewropea ("il-Fond") għandu l-għan li jippermetti lill-Unjoni tirrispondi b'mod rapidu, effiċjenti u flessibbli għal sitwazzjonijiet ta' emerġenza sabiex turi solidarjetà mal-popolazzjoni tar-reġjuni milquta minn diżastri naturali maġġuri jew reġjonali jew minn emerġenza tas-saħħa pubblika maġġuri.
- (2) Il-Fond ma jridx jaqbeż il-limiti massimi kif stipulat fl-Artikolu 9 tar-Regolament tal-Kunsill (UE, Euratom) 2020/2093, kif emendat mir-Regolament (UE, Euratom) 2024/765⁴.
- (3) Fl-20 ta' Awwissu 2024, il-Ġermanja pprezentat applikazzjoni biex timmobilizza l-Fond, wara l-gharghar fin-Nofsinhar tal-Ġermanja f'Mejju 2024.
- (4) Fl-20 ta' Settembru 2024, l-Italja pprezentat applikazzjoni biex timmobilizza l-Fond wara l-gharghar fir-Reġjun Awtonomu tal-Valle d'Aosta tal-Italja fid-29 ta' Ġunju 2024.

¹ ĠU L 311, 14.11.2002, p. 3, ELI: <http://data.europa.eu/eli/reg/2002/2012/oj?locale=mt#>.

² ĠU L 433 I, 22.12.2020, p. 11, ELI: <http://data.europa.eu/eli/reg/2020/2093/oj?locale=mt#>.

³ ĠU L 433 I, 22.12.2020, p. 28, ELI: http://data.europa.eu/eli/agree_interinstit/2020/1222/oj?locale=mt#.

⁴ Ir-Regolament tal-Kunsill (UE, Euratom) 2024/765 tad-29 ta' Frar 2024 li jemenda r-Regolament (UE, Euratom) 2020/2093 li jstabbilixxi l-qafas finanzjarju pluriennali għas-snin mill-2021 sal-2027 (ĠU L, 2024/765, 29.2.2024, ELI: <http://data.europa.eu/eli/reg/2024/765/oj?locale=mt#>).

- (5) L-applikazzjonijiet imsemmija hawn fuq jissodisfaw il-kundizzjonijiet sabiex tigi pprovduta kontribuzzjoni finanzjarja mill-Fond, kif stabbilit fl-Artikolu 4 tar-Regolament (KE) Nru 2012/2002.
- (6) Għaldaqstant jenhtieg li l-Fond jiġi mobilizzat sabiex jagħti kontribuzzjoni finanzjarja lill-Ġermanja u lill-Italja.
- (7) Sabiex iż-żmien li jittiehed għall-mobilizzazzjoni tal-Fond jitnaqqas kemm jista' jkun, jenhtieg li din id-deċiżjoni tidhol fis-seħh mid-data tal-adozzjoni tagħha,

ADOTTAW DIN ID-DEĊIŻJONI:

Artikolu 1

Għall-baġit generali tal-Unjoni stabbilit għas-sena finanzjarja 2024, il-Fond ta' Solidarjetà tal-Unjoni Ewropea għandu jiġi mobilizzat kif ġej f'approprjazzjonijiet ta' impenn u ta' pagament fir-rigward ta' diżastri naturali:

- (a) l-ammont ta' EUR 112 071 681 għandu jingħata lill-Ġermanja fir-rigward tal-ghargħar ta' Mejju u Ġunju 2024;
- (b) l-ammont ta' EUR 3 959 872 għandu jingħata lill-Italja fir-rigward tal-ghargħar tad-29 ta' Ġunju 2024 fir-Regjun Awtonomu tal-Valle d'Aosta.

Artikolu 2

Din id-deċiżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Din id-deċiżjoni tapplika mill-...[*data tal-adozzjoni tagħha*]*.

Magħmula fi Brussell,

Għall-Parlament Ewropew
Il-President

Għall-Kunsill
Il-President

* Id-data trid tiddaħhal mill-Parlament qabel il-pubblikazzjoni fil-ĠU.

NOTA SPJEGATTIVA

Il-Kummissjoni tipproponi li jiġi mobilizzat il-Fond ta' Solidarjetà tal-Unjoni Ewropea (FSUE) f'konformità mar-Regolament tal-Kunsill (KE) Nru 2012/2002 (ir-Regolament FSUE) għal ammont ta' EUR 116 031 553 biex tingħata assistenza lill-Ġermanja u lill-Italja fir-rigward tal-ghargħar li seħh f'dawn il-pajjiżi fl-2024.

Il-Ġermanja – diżastru maġġuri: ghargħar fin-Nofsinhar tal-Ġermanja f'Mejju 2024

Fit-30 ta' Mejju 2024, l-Istati tal-Bavarja u ta' Baden-Württemberg intlaqtu minn xita torrenzjali li kkawżat ghargħar estrem fin-Nofsinhar tal-Ġermanja fil-bidu ta' Ġunju. Il-livelli tal-ilma f'ħafna postijiet qabżu l-ogħla livelli storiċi u ġie ddikjarat stat ta' emerġenza fi 18-il distrett tal-Bavarja. Id-diżastru tal-ghargħar wassal għal sitt fatalitajiet u ċedew diversi digi fir-reġjun, b'konsegwenza li kienu meħtieġa l-evakwazzjoni ta' diversi municipalitajiet u bosta missjonijiet ta' salvataġġ. L-ilmijiet tal-ghargħar u l-fluss tar-radam għamlu ħsara lill-pontijiet, lin-networks ferrovjarji u lit-toroq, u ħallew impatt fuq l-ivvjagġar fuq l-art fiż-żoni affettwati. Is-servizzi ferrovjarji ġew affettwati b'mod sever u f'każ wieħed, wara li seħhet valanga kien hemm deraljament ta' ferrovija express li kienet qed iġġorr 185 passiġġier.

Il-Kummissjoni stmat li l-ħsara diretta totali kkawżata mid-diżastru hija ta' EUR 4 131,6 miljun. Dan l-ammont jaqbeż il-limitu ta' "diżastru naturali maġġuri" għall-Ġermanja, jiġifieri EUR 3 biljun fi prezzijiet tal-2011, ekwivalenti għal EUR 3,8 biljun fi prezzijiet tal-2024. Għalhekk, id-diżastru jikkwalifika bħala "diżastru naturali maġġuri" skont l-Artikolu 2(2) tar-Regolament FSUE.

L-Italja – diżastru reġjonali: ghargħar fir-reġjun tal-Valle d'Aosta

Fid-29 ta' Ġunju 2024, maltempati vjolenti ġabu magħhom xita qawwija li rriżultat fit-tifwir ta' xmajjar u nixxighat. L-ghargħar torrenzjali kkawża ħsara estensiva lill-infrastruttura, tfixkil tas-servizzi u iżolament tal-komunitajiet fir-reġjun awtonomu tal-Valle d'Aosta. 58 % tal-municipalitajiet fil-Valle d'Aosta ġew affettwati mill-ghargħar. Iż-żona tal-art affettwata hija madwar 66 % tal-erja totali tal-art tar-reġjun. L-aktar municipalitajiet affettwati inkludew lil Aymavilles, Cogne u Valtournenche. Aktar minn 52 000 abitant u 4 800 negozju kienu direttament affettwati mid-diżastru.

L-applikazzjoni pprezentat l-avveniment bħala "diżastru naturali reġjonali" kif stabbilit fl-Artikolu 2(3) tar-Regolament FSUE, li huwa kwalunkwe diżastru naturali f'reġjun fil-livell NUTS 2 ta' Stat eliġibbli li jirriżulta fi ħsara diretta li taqbeż il-1,5 % tal-prodott domestiku gross (PDG) ta' dak ir-reġjun. L-awtoritajiet Taljani jistmaw li l-ħsara diretta totali kkawżata mid-diżastru hija ta' EUR 158,39 miljun. Dan l-ammont jaqbeż il-livell limitu applikabbli indikat għal "diżastru reġjonali", liema ammont huwa ta' EUR 71,05 miljun għar-reġjun tal-Valle d'Aosta fl-2024.

Konkluzjoni

Il-metodoloġija biex tiġi kkalkulata l-ghajjnuna giet stabbilita fir-Rapport Annwali tal-2002-2003 dwar il-FSUE u aċċettata mill-Kunsill u mill-Parlament Ewropew. Għalhekk il-

Dizastru	Hsara diretta totali (EUR)	Livell limitu applikat ghal dizastru (EUR)	2,5 % tal-hsara diretta totali sal-livell limitu ghal dizastru magġuri (EUR)	6 % tal-hsara diretta 'l fuq mil-livell limitu ghal dizastru magġuri (EUR)	2,5 % tal-hsara diretta totali (EUR)	Ammont totali tal-ghajjuna proposta (EUR)	Avvanz (EUR)	Bilanċ li jrid jithallas (EUR)
II- Ġermanja-gharghar (dizastru magġuri)	4 131 673 024	3 880 820 000	97 020 500	15 051 181	MHUX APPLIKA BBLI	112 071 681	MHUX APPLIKA BBLI	112 071 681
L-Italja (il-Valle d'Aosta)-gharghar (dizastru reġjonali)	158 394 907	71 054 400	MHUX APPLIKAB BLI	MHUX APPLIKAB BLI	3 959 872	3 959 872	MHUX APPLIKA BBLI	3 959 872
TOTAL						116 031 553	MHUX APPLIK ABBLI	116 031 553

Kummissjoni tipproponi lill-awtorità tal-baġit biex timmobilizza l-ammonti li ġejjin għall-applikazzjonijiet tal-Ġermanja u tal-Italja.

Ir-Regolament tal-Kunsill 2024/765⁵ tad-29 ta' Frar 2024 li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 qasam ir-Riżerva ta' Solidarjetà u Għajjuna ta' Emergenza (SEAR) f'żewġ strumenti separati: ir-Riżerva ta' Solidarjetà Ewropea u r-Riżerva ta' Għajjuna f'Emergenza. Ir-Riżerva ta' Solidarjetà Ewropea b'ammont annwali ta' EUR 1 016-il miljun (fi prezzijiet tal-2018, korrispondenti għal EUR 1 144,2 miljun fi prezzijiet tal-2024) se tintuża għal assistenza b'rispons għal sitwazzjonijiet ta' emergenza koperti mill-FSUE.

Sabiex jiġi evitat eżawriment bikri tal-allokazzjoni annwali, l-Artikolu 3(7) tar-Regolament FSUE u l-Artikolu 9(2), it-tieni subparagrafu, tar-Regolament QFP emendat jistipulaw li 25 % tal-allokazzjoni annwali tal-FSUE (jiġifieri EUR 286 miljun għall-2024) għandhom jibqgħu disponibbli fl-1 ta' Ottubru ta' kull sena.

Fl-aħħar nett, skont l-Artikolu 4a(4) tar-Regolament FSUE, l-ammont ta' EUR 50 000 000 diġà tniżżel fil-baġit ġenerali tal-UE għall-2024 (f'appropriazzjonijiet ta' impenn u ta' pagament) għall-ħlas ta' avvanzi possibbli.

Għalhekk, l-ammont massimu li jista' jintuża mill-FSUE mill-allokazzjoni tar-Riżerva ta' Solidarjetà Ewropea għall-2024 f'dan l-istadju huwa ta' EUR 297 420 718 li jippermetti l-kopertura tal-ħtiġijiet ta' pagament ta' din il-mobilizzazzjoni.

Ammont disponibbli fl-ambitu tal-FSUE fl-2024:	
Allokazzjoni totali annwali tal-FSUE għall-2024 (inkluż is-segment tal-1 ta' Ottubru)	1 144 181 018
Krediti riżervati għal pagamenti antiċipati (-)	50 000 000
Ammont mobilizzat li jaqa' taħt l-Ewwel Deċiżjoni ta' Mobilizzazzjoni (-)	796 760 300
Ammont disponibbli għall-Mobilizzazzjoni (minbarra l-avvanzi)	297 420 718
Ammont propost għall-mobilizzazzjoni li jaqa' taħt it-Tieni Deċiżjoni ta' Mobilizzazzjoni	116 031 553

⁵ Ir-Regolament tal-Kunsill (UE, Euratom) 2024/765 tad-29 ta' Frar 2024 li jemenda r-Regolament (UE, Euratom) 2020/2093 li jistabbilixxi l-qafas finanzjarju pluriennali għas-snin mill-2021 sal-2027 (ĠU L, 2024/765, 29.2.2024, ELI: <http://data.europa.eu/eli/reg/2024/765/oj?locale=mt#>).

Ammont li għadu disponibbli għall-pagamenti antiċipati	12 926 996
Ammont li jifdal għal applikazzjonijiet futuri (inklużi għall-avvanzi)	194 316 161

Ir-rapporteur jirrakkomanda l-approvazzjoni rapida tal-proposta għal deċiżjoni tal-Kummissjoni annessa ma' dan ir-rapport, li twassal għall-mobilizzazzjoni rapida tal-ammonti msemmija qabel, bhala sinjal ta' solidarjetà Ewropea mal-Ġermanja u mal-Italja. Ir-rapporteur jistieden lill-Kummissjoni biex din il-kontribuzzjoni finanzjarja tinghata b'urgenza partikolari.

**ANNEX: ENTITAJIET JEW PERSUNI
LI R-RAPPORTEUR IRĊIEVA KONTRIBUT MINGHANDHOM**

F'konformità mal-Artikolu 8 tal-Anness I tar-Regoli ta' Proċedura, ir-rapporteur jiddikjara li rċieva kontribut mill-entitajiet jew il-persuni li ġejjin fit-tnejn tar-rapport, sal-adozzjoni tiegħu fil-kumitat:

Entità u/jew persuna
none

Il-lista ta' hawn fuq hija mfassla taht ir-responsabbiltà esklużiva tar-rapporteur.

Meta persuni fiżiċi jkunu identifikati fil-lista b'isimhom, bil-funzjoni tagħhom jew bit-tnejn li huma, ir-rapporteur jiddikjara li ppreżenta lill-persuni fiżiċi kkonċernati l-Avviż tal-Parlament Ewropew Nru 484 dwar il-Protezzjoni tad-Data (<https://www.europarl.europa.eu/data-protect/index.do>), li jistabbilixxi l-kundizzjonijiet applikabbli għall-ipproċessar tad-data personali tagħhom u d-drittijiet marbuta ma' dak l-ipproċessar.

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	21.11.2024
Riżultat tal-votazzjoni finali	+: 29 -: 1 0: 0
Membri preżenti għall-votazzjoni finali	Georgios Aftias, Isabel Benjumea Benjumea, Tomasz Buczek, Tamás Deutsch, Angéline Furet, Jean-Marc Germain, Sandra Gómez López, Fabienne Keller, Janusz Lewandowski, Giuseppe Lupo, Ignazio Roberto Marino, Fernando Navarrete Rojas, Matjaž Nemec, Danuše Nerudová, Ruggero Razza, Bogdan Rzońca, Hélder Sousa Silva, Nicolae Ștefănuță, Joachim Streit, Carla Tavares, Nils Ušakovs, Auke Zijlstra
Sostituti preżenti għall-votazzjoni finali	Moritz Körner, Tiago Moreira de Sá
Sostituti (skont l-Artikolu 209(7)) preżenti għall-votazzjoni finali	Christophe Bay, Udo Bullmann, Andrzej Buła, Gheorghe Falcă, Ștefan Mușoiu, Jan-Christoph Oetjen

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

29	+
ECR	Ruggero Razza, Bogdan Rzońca
PPE	Georgios Aftias, Isabel Benjumea Benjumea, Andrzej Buła, Gheorghe Falcă, Janusz Lewandowski, Fernando Navarrete Rojas, Danuše Nerudová, Hélder Sousa Silva
PfE	Christophe Bay, Tomasz Buczek, Tamás Deutsch, Angéline Furet, Tiago Moreira de Sá
Renew	Fabienne Keller, Moritz Körner, Jan-Christoph Oetjen, Joachim Streit
S&D	Udo Bullmann, Jean-Marc Germain, Sandra Gómez López, Giuseppe Lupo, Ștefan Mușoiu, Matjaž Nemeč, Carla Tavares, Nils Ušakovs
Verts/ALE	Ignazio Roberto Marino, Nicolae Ștefănuță

1	-
PfE	Auke Zijlstra

0	0

Tifsira tas-simboli użati:

+ : favur

- : kontra

0 : astensjoni